

ഭൂവസ്ത്ര സംരക്ഷണം, വരമ്പുകളുടെ പുനർനിർമ്മാണം, പച്ചക്കറിത്തൈകളുടെ ഉൽപ്പാദന യൂണിറ്റ് സ്ഥാപിക്കൽ, വന്യമൃഗങ്ങളിൽനിന്ന് പച്ചക്കറിത്തൊട്ടത്തിന്റെ സംരക്ഷണം, മാതൃസസ്യത്തോട്ടം സ്ഥാപിക്കൽ, കുരുമുളക് തൈകൾക്കുള്ള ഷെഡ്, ലിഫ്റ്റ് ഇറിഗേഷൻ, പ്ലാസ്റ്റിക് കളം നവീകരണം, കളങ്ങളുടെ എക്കൽ നീക്കലും നന്നാക്കലും, തൊഴിലാളികളുടെ വിശ്രമഷെഡ്, സ്റ്റാഫ് ക്വാർട്ടേഴ്സ് എന്നിവയുടെ നവീകരണം എന്നീ പദ്ധതികൾക്കുടി നടപ്പാക്കുവാൻ ഫാം കൗൺസിൽ തീരുമാനം എടുത്തിട്ടുണ്ട്. ടി ഫാമിൽ ഒരു കൃഷി അസിസ്റ്റന്റ് ഡയറക്ടർ, ഒരു കൃഷി അസിസ്റ്റന്റ് എന്നിവർ സേവനമനുഷ്ഠിക്കുന്നു. 19 സ്ഥിരം തൊഴിലാളികളുടെ തസ്തികകളുള്ളതിൽ 14 പേർ നിലവിൽ ജോലിചെയ്യുന്നു. ഫാമിന്റെ പ്രവർത്തനം മെച്ചപ്പെടുത്തുന്നതിനായി 5 സ്ഥിരം തൊഴിലാളികളുടെ നിയമനം നടത്തുന്നതിനായി സത്വര നടപടികൾ സ്വീകരിച്ചുവരുന്നു.

### ഇരിമ്പിളിയം കൃഷിഭവൻ നിർമ്മാണം

59 (4447) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഇരിമ്പിളിയം ഗ്രാമപഞ്ചായത്തിലെ ഇരിമ്പിളിയം കൃഷിഭവന്റെ നിർമ്മാണവുമായി ബന്ധപ്പെട്ട് സ്വീകരിച്ച നടപടികൾ അറിയിക്കുമോ;

(ബി) ഇതുസംബന്ധിച്ച് മലപ്പുറം ജില്ല മുഖ്യകൃഷി ഓഫീസറുടെ പ്രൊപ്പോസൽ ലഭിച്ചിട്ടുണ്ടോ; ആയത് കൃഷി വകുപ്പ് ഡയറക്ടർ പരിശോധിച്ചിട്ടുണ്ടോ; വ്യക്തമാക്കുമോ;

&

(സി) പ്രസ്തുത കൃഷിഭവന്റെ ശോചനീയാവസ്ഥ പരിഗണിച്ച് നടപ്പുവർഷത്തെ പ്ലാൻ ഫണ്ടിലോ മറ്റേതെങ്കിലും ഫണ്ടിലോ ഉൾപ്പെടുത്തി ആയത് പുനരുദ്ധരിക്കുവാൻ നടപടി സ്വീകരിക്കുമോ?

(എ-സി) ഇരിമ്പിളിയം കൃഷിഭവൻ കെട്ടിടം പുതുക്കി പണിയുന്നത് സംബന്ധിച്ച പ്രൊപ്പോസൽ മലപ്പുറം പ്രിൻസിപ്പൽ കൃഷിഓഫീസർ കാർഷിക വികസന കർഷകക്ഷേമ വകുപ്പ് ഡയറക്ടർക്ക് സമർപ്പിച്ചിരുന്നു. നിലവിൽ കാർഷിക വികസന കർഷകക്ഷേമ വകുപ്പിൽ കൃഷിഭവന്റെ നിർമ്മാണ പ്രവൃത്തികൾക്ക് ഫണ്ട് നീക്കി വച്ചിട്ടില്ല. കൃഷിഭവനുകൾ അതത് പഞ്ചായത്തുകൾക്ക് കൈമാറി നൽകിയിട്ടുള്ളതിനാൽ കൃഷിഭവനുകളുടെ കെട്ടിടം പുതുക്കി നിർമ്മിക്കുന്നതിനാവശ്യമായ ഫണ്ട് ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളാണ് ലഭ്യമാക്കേണ്ടത്.